

Бр. 15-783/1

22. 11. 2023 година
С К О П Ј Е



Република Северна Македонија
Универзитет „Св. Кирил и Методиј“ во Скопје
Факултет за музичка уметност – Скопје

Питу Гули бр. 1, 1000 Скопје, Република Северна Македонија
<http://fmu.ukim.edu.mk/>
тел. +389 (0)2 3134 345 email: fmu@fmu.ukim.edu.mk

Архивски знак:	1504	
Рок на чување:	1Г	год.
	22. 11.	2023 год.
Потпи		



Врз основа на член 114, а во врска со член 37 став (6) од Законот за високото образование („Службен весник на Република Македонија“ број 82/2018), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019), член 38 од Статутот на Факултетот за музичка уметност – Скопје во состав на Универзитетот „Св. Кирил и Методиј“ во Скопје (Универзитетски гласник бр. 448/2019) и член 17 од Статутот на Факултетското студентско собрание на Факултетот за музичка уметност – Скопје, Деканот на Факултетот за музичка уметност – Скопје, ја донесе следната

ОДЛУКА

за распишување на избори за претседател и членови на Факултетското студентско собрание на Факултетот за музичка уметност – Скопје

Член 1

Се распишуваат избори за претседател и 11 (единаесет) членови на Факултетското студентско собрание на Факултетот за музичка уметност – Скопје.

Член 2

Изборите за претседател и членови на Факултетското студентско собрание ќе се одржат со тајно гласање на ден 25.12.2023 година од 13:00 часот до 15:00 часот.

Член 3

Се именуваат двајца претставници од редот на наставниците за членови на изборна комисија за спроведување на изборите за претседател и членови на Факултетското студентско собрание на Факултетот за музичка уметност – Скопје:

1. Вонр. проф. д-р Елена Атанасовска Ивановска, наставник,
2. Вонр. проф. м-р Сара Пројковска, наставник.

Факултетското студентско собрание на Факултетот за музичка уметност – Скопје, избира три членови од редот на студентите во Комисијата за спроведување на избори за претседател и членови на Факултетското студентско собрание на Факултетот за музичка уметност – Скопје.

Член 4

Изборната комисија од член 3 на оваа одлука:

- ја спроведува изборната постапка;
- избира избирачки поткомисии составени од двајца студенти и еден наставник, за спроведување на изборите по години на студии;
- донесува одлука со која констатира дека предложените кандидати ги исполнуваат, односно не ги исполнуваат условите да бидат предложени за претседател и членови на Факултетското студентско собрание. Во одлуката се наведува личното име и презиме на кандидатот, дали е запишан во семестарот,

односно во годината кога се вршат изборите, студиската година и сл. Одлуката од комисијата е конечна;

- ги утврдува резултатите од гласањето;
- составува записник за резултатите од гласањето на факултетот и за крајниот резултат;
- врши други работи со цел спроведување на изборите.

Изборната комисија донесува Упатство за спроведување на избори за претседател и членови на Факултетското студентско собрание на Факултетот за музичка уметност – Скопје (во натамошниот текст: Упатството).

Упатството се објавува на веб-страницата на Факултетот за музичка уметност – Скопје.

Член 5

Изборната комисија, изборите за претседател и членови на Факултетското студентско собрание на Факултетот за музичка уметност – Скопје, ќе ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје, Статутот на Факултетот за музичка уметност – Скопје во состав на Универзитетот „Св. Кирил и Методиј“ во Скопје и Статутот на Факултетското студентско собрание на Факултетот за музичка уметност – Скопје.

Член 6

Право да избираат и да бидат избрани за претседател и членови на факултетското студентско собрание имаат сите студенти на факултетот, кои се запишани на студии во учебната 2023/2024 година.

За избран претседател и членови на факултетското студентско собрание се смета/сметаат кандидатот/кандидатите кој/и добил/е најмногу гласови од студентите кои гласале.

Член 7

Оваа одлука влегува во сила со денот на донесувањето, а задолжително да се објави на веб-страницата на факултетот и да се достави поединечно до сите студенти на нивните маил адреси.

Декан,
проф. м-р Дарија Андовска

